

Lil Dun Karm il-lejla ser jigi moghti bust li fil-ħsieb tal-Għaqda għad j'tqiegħed f'post pubbliku bhala monument b'tif-kira tiegħu. Izda aktar milli fil-bronż sieket, it-tifkura ta' Dun Karm tibqa' tghix fil-qalb tal-poplu Malti u tfawwar man-nofi sbieħ ta' l-Innu Malti kull meta, bil-kliem l' tana hu, poplu magħqud nitolbu 'l Alla biex iħares u jseddaq "lil din l-Art helwa, l-Omm li tatna l-ħajja".

WARA LI QRAJT "SAN ĠWANN" GHALL-EWWEL DARBA

Ta' MANWEL CASSAR

Kont qrajt "Raġel bil-Għaqal" kollni hrara
Kont qrajt ftit wara wkoll "Zmien l-Ispanjoli",
Kont qrajt "Hruq it-Tijatru" w kibset xrara
T'għoġba tal-Malti mhaddem tajjeb u għoli.

Daqshom sabiħ "San Ġwann" u ngħid fis-sewwa
Li qalbi seraqhieli bis-sbuħija
Ta' grajja kollha nsig t'arti w ta' hlewwa
Li xtaqt li qatt ma tasal fit-tommija.

Romegas xebh ta' kemm hi kerha l-għira
Li għall-għan tagħha ssib toroq mill-agħar,
Menzju urienj l-qerq ta' liema xejra,
W għall-gieħ, l-għaqal u d-dehen, Glormu Cassar.

'Mma x'żina f'Mariroż, it-tfajla horra,
Li f'qalbha taf l-imħabba kif issorrha?

L-GHEDEWWA

Ta' ĠUZE' CHETCUTI

"Għaliex uko'l lilek, ja Zmien, ma jaħmlukx
Taf teqred lil saħħtu w iddewweb bħan-nar?"

"Jien għadu mill-ehrex,
il-qalb nagħfas shiħ,
inxerred id-dmija,
jisimni l-Ugigh."

"Għaliex ukoll lilek, ja Zmien, ma jaħmlukx.
Li tghaddi bis-serqa l-bnedmin ma jridukx?!"

"Il-pass ngħagġel hafna
bla ħniena 'l quddiem,
u l-ħajja nwassalha
għall-qerda u għat-tmiem".

"Għaliex, Mewt, il-kotra ma tridx taħseb fik,
Minn dejjem taħirbek, u tibza' ssemmik?"

"Intemm gewwa qabar
il-ħajja tad-dmugh,
mewt naghti lill-g'sem,
rebh naghti lir-ruh".

JEKK

Ta' ĠUZE' CHETCUTI

Jekk meta tixjieħ tfitteħ sewwa go qalbek,
hemmhekk żgur issib, bl-imrar u bl-ugigh imdardrin,
il-grajja ta' ħajtek bil-gmiel tar-rebbiegħa,
bil-waħx tal-ħarifa, bil-kesħa ta' ljieli xitwin.